

മറ്റു ലൈഫ് ഇൻഷുറൻസ് സ്കീമുകളുമായി (SLI, GIS, GPAIS മുതലായവ) താരതമ്യപ്പെടുത്തുമ്പോൾ ആരോഗ്യ ഇൻഷുറൻസ് സ്കീമുകൾ വളരെ സങ്കീർണ്ണമാണ്. ആരോഗ്യ ഇൻഷുറൻസ് സ്കീം നടത്തിപ്പിലെ സങ്കീർണ്ണതകൾ കണക്കിലെടുക്കുമ്പോൾ നിർദ്ദിഷ്ട സ്കീം നിലവിൽ സംസ്ഥാന ഇൻഷുറൻസ് വകുപ്പ് മുഖാന്തരം നടപ്പാക്കുന്നതിനെ കുറിച്ച് ആലോചിച്ചിട്ടില്ല.

#### സ്റ്റാമ്പ് വെണ്ടർമാരുടെ തൊഴിൽ നിലനിർത്താൻ നടപടി

117(131) ശ്രീ. എ. സി. മൊയ്തീൻ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഇ-സ്റ്റാമ്പ് സംവിധാനം നടപ്പിലാക്കുന്നതോടെ നിലവിലുള്ള സ്റ്റാമ്പ് വെണ്ടർമാരുടെ തൊഴിൽ നിലനിർത്താൻ എന്ത് നടപടിയാണ് സർക്കാർ സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

നിലവിൽ ഭൗതികമുദ്രയും മുദ്രപത്രങ്ങളും ലൈസൻസുള്ള സ്റ്റാമ്പ് വെണ്ടർമാർ മുഖാന്തരമാണ് വിതരണം നടത്തുന്നത്. 29-1-2021-ലെ സ.ഉ. (സാധാ) നമ്പർ 66/2021/നികുതി പ്രകാരം ഒരു ലക്ഷം രൂപ വരെയുള്ള രജിസ്ട്രിംഗിൾ/നോൺ രജിസ്ട്രിംഗിൾ ഡോക്യുമെന്റുകൾക്ക് കൂടി ഇ-സ്റ്റാമ്പിംഗ് നടപ്പിലാക്കുവാൻ തീരുമാനിക്കുകയും ആയത് 13-2-2021-ലെ സ.ഉ. (സാധാ) നമ്പർ 120/2021/നികുതി പ്രകാരം അടുത്ത ഒരു ഉത്തരവ് ഉണ്ടാകുന്നതുവരെ മരവിപ്പിച്ചിട്ടുണ്ട്. ഇക്കാര്യത്തിൽ തുടർ നടപടികൾ സ്വീകരിച്ചിട്ടില്ല.

(ബി) മരണപ്പെട്ട വെണ്ടർമാരുടെ ഒഴിവിൽ താൽക്കാലികമായി നിയമിച്ചിരുന്ന അവരുടെ ആശ്രിതരുടെ ലൈസൻസ് പുതുക്കേണ്ടതില്ല എന്ന ട്രഷറി ഡയറക്ടറുടെ ഉത്തരവ് പ്രകാരം ഇത്തരം ആളുകളെ തൊഴിൽ രഹിതരാക്കുന്ന നടപടി പിൻവലിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

മരണപ്പെട്ട വെണ്ടർമാരുടെ ഒഴിവിൽ സ്പെഷ്യൽ വെണ്ടർ ലൈസൻസ് നൽകിയിട്ടുള്ള സ്റ്റാമ്പ് വെണ്ടർമാരുടെ ലൈസൻസ് പുതുക്കേണ്ടതില്ലായെന്ന ഉത്തരവ് ട്രഷറി വകുപ്പ് നൽകിയിട്ടില്ല.

(സി) താൽക്കാലിക വെണ്ടർമാരെ സംരക്ഷിക്കാൻ നടപടി സ്വീകരിക്കാമോ?

സ്ഥിരം സ്റ്റാമ്പ് വെണ്ടർ മരണപ്പെടുമ്പോൾ ചട്ടപ്രകാരം അവകാശിക്കാത്ത തീർക്കാനോ വെണ്ടറുടെ കൈവശം അവശേഷിക്കുന്ന മുദ്രയും മുദ്രപത്രങ്ങളും വിൽപന നടത്തുന്നതിന് ആറുമാസത്തേക്ക് സ്പെഷ്യൽ വെണ്ടർ ലൈസൻസ് അനുവദിച്ച് നൽകിവരുന്നു. കൂടാതെ പ്രസ്തുത സ്പെഷ്യൽ വെണ്ടർ ലൈസൻസിന് പുതിയ സ്റ്റോക്ക് നൽകുകയും നിലവിലുള്ള സ്പെഷ്യൽ ലൈസൻസുകൾ ആറുമാസം വീതം പുതുക്കി നൽകുകയും ചെയ്തുവരുന്നു.